

(ii) ಮದ್ದೂರಿನಲ್ಲಿ ಮಕ್ಕಳ ಅಪಹರಣಕ್ಕೆ ಪ್ರಯತ್ನ

ಶ್ರೀ ಬಿ. ಅಪ್ಪಾಜಿಗೌಡ.—ಸನ್ಮಾನ್ಯ ಅಧ್ಯಕ್ಷರೇ, ಪೂಜಾರಿಗಳಿಗೆ ಮಕ್ಕಳಲ್ಲಿ ಪೋಲೀಸರ ಒಂದು ಹೇಳಿಕೆ ಕೊಟ್ಟಿದ್ದಾರೆ. ಒಂದು ಬಿಳಿಯ ಕೂರಿಸಲಿ ಮೂರು ಜನ ಇದ್ದರು, ಜನ ಅವರನ್ನು ಗದ್ದುಗೆಯಿಂದ ಹೊರತೆಗೆದು ಹೇಳಲಾಗಿದೆ. ಗೃಹ ಸಚಿವರು ಇದರ ಬಗ್ಗೆ ಉತ್ತರಿಸುವರೇ?

ಶ್ರೀ ಬಿ. ರಾಜಯ್ಯ (ಗೃಹ ಸಚಿವರು).—ಇದಕ್ಕೆ ಬೇರೆ ಉತ್ತರವಿಲ್ಲ. ಮಕ್ಕಳ ಅಪಹರಣ ಕಾರರನ್ನು ಪವರು ಯಾರೂ ಇಲ್ಲ.

ಶ್ರೀ ಜಿ. ಅಪ್ಪಾಜಿಗೌಡ.—ನಿಮ್ಮ ಪೋಲೀಸರು ಹೇಳಿಕೆ ಕೊಟ್ಟಿದ್ದಾರೆ. ಜನ ಏನು ಉತ್ತರವಿತ್ತೋ ಹೇಳಿ ಕೊಟ್ಟಿದ್ದಾರೆ.

ಶ್ರೀ ಬಿ. ರಾಜಯ್ಯ.—ಅಧ್ಯಕ್ಷರೇ, ಇದಕ್ಕೆ ಸಂಬಂಧಿಸಿದಂತೆ ಇನ್ನೂ ಬಂದಿರುವ ಘಟನೆಗಳ ಬಗ್ಗೆ ತರಿಸಲಾಗಿರುವ ವರದಿಯನ್ನು ಕಮ್ಮಿ ಅನುಮತಿ ಕೋರಿ ಸದನದ ಗಮನಕ್ಕೆ ತರುವುದು ಬಿಳಿಯವೆಂದು ಅಂದುಕೊಂಡಿದ್ದೇನೆ.

ಅಧ್ಯಕ್ಷರು.—ಆಗಬಹುದು.

ಶ್ರೀ ಬಿ. ರಾಜಯ್ಯ.—ಮದ್ದೂರಿನ ಪಟ್ಟಣದಲ್ಲಿ ಮಕ್ಕಳ ಅಪಹರಣ ಪ್ರಯತ್ನದ ಬಗ್ಗೆ ಈ ಕೆಳ ಕಂಡಂತೆ ವರದಿಯಾಗಿದೆ.

೨. ದಿನಾಂಕ ೧೩-೮-೮೫ರಂದು ಶ್ರೀ ಸಿ.ಬಿ. ತಮ್ಮಣ್ಣ, ಮದ್ದೂರಿನ ಪಟ್ಟಣ ಇವರು ಮೂಸ ಬಸ್ ಅಬಲಾಬರ್ ಎಂಬವರು ಮಕ್ಕಳನ್ನು ಅಪಹರಿಸಲು ಪ್ರಯತ್ನಿಸಿದರು ಎಂಬುದಾಗಿ ಹೇಳಿ ಆತನನ್ನು ಮದ್ದೂರಿನ ಪೋಲೀಸ್ ಠಾಣೆಯಲ್ಲಿ ಹಾಜರೈಸಿರಿಸಿದರು. ಇದರ ಬಗ್ಗೆ ಅಪರಾಧ ಸಂಖ್ಯೆ ೨೨೧-೮೫, ಕಲಂ ೩೬೩, ೫೧೧ ಭಾರತ ದಂಡ ಸಂಹಿತೆ ಪ್ರಕಾರ ಗುನ್ನೆಯೊಂದನ್ನು ನೋಂದಾಯಿಸಲಾಯಿತು. ಆತನನ್ನು ದಿನಾಂಕ ೨೧-೮-೮೫ರವರೆಗೆ ಪೋಲೀಸ್ ವಶಪಡಿಸಿ ವಿಚಾರಣೆ ನಡೆಸಲಾಯಿತು. ವಿಚಾರಣೆಯ ಸಮಯದಲ್ಲಿ ಮೂಸ ಎಂಬ ವ್ಯಕ್ತಿ ಹೇಳಿರುವನಂತೆ, ಗುತ್ತಲು, ಕೊತ್ತಿ, ಕಾಳಮುದ್ದೆ, ದೋಡೆ, ಬಿದರಹಳ್ಳಿ, ಹೊಸಹಳ್ಳಿ, ದೇವರಹಳ್ಳಿ, ಹೊನ್ನನಾಯಕನಹಳ್ಳಿ, ಮತ್ತು ಮದ್ದೂರಿನ ಪಟ್ಟಣದ ಗದ್ದೆಯ ಬಯಲುಗಳಲ್ಲಿ ಕೂಲಿ ಕೆಲಸ ಮಾಡುತ್ತಿದ್ದನೆಂದು ತಿಳಿದು ಬಂದಿದೆ. ಈ ವ್ಯಕ್ತಿಯನ್ನು ಜಿ ಜನ ಹೆಗ್ಗಸರು ಸೇರಿದಂತೆ ೨೫ ಜನ ಗುರುತಿಸಿರುತ್ತಾರೆ. ಈ ವ್ಯಕ್ತಿಯ ಚಟುವಟಿಕೆಗಳ ಬಗ್ಗೆ ಯಾವುದೇ ಅನುಮಾನಕ್ಕೆ ಎಡೆ ಇಲ್ಲವೆಂದು ತಿಳಿದು ಬಂದಿದೆ. ಆತನು ಗಾಂಜಾದ ಚಟುವಟಿಕೆಯನ್ನು ವಿಚಿತ್ರವಾಗಿ ವರ್ತಿಸಿ ಅನುಮಾನಕ್ಕೆ ಗುರಿಯಾಗಿರುತ್ತಾನೆಂದು ಸಂಬಲಾಗಿದೆ.

೩. ದಿನಾಂಕ ೧೭-೮-೮೫ರಂದು ಮದ್ದೂರಿನ ಕೆಮ್ಮಣ್ಣ ನಾಲೆಯ ಬಳಿ ಸುಮಾರು ೧,೫೦೦ ಜನರ ಗುಂಪೊಂದು ಸೇರಿ ಮಕ್ಕಳ ಅಪಹರಣಕಾರನೆಂದು ಅನುಮಾನಿಸಿ ಒಬ್ಬ ವ್ಯಕ್ತಿಯನ್ನು ಹಿಡಿದು ಕೊಂದು ಬೆಂಕಿ ಹಚ್ಚಲು ಪ್ರಯತ್ನಿಸುತ್ತಿದ್ದರು. ಈ ವಿಷಯ ತಿಳಿದುಕೊಂಡು ಮದ್ದೂರಿನ ಪೋಲೀಸ್ ಸಬ್-ಇನ್ಸ್‌ಪೆಕ್ಟರ್ ಸ್ಥಳಕ್ಕೆ ಧಾವಿಸಿ ಅವನನ್ನು ಅವರಿಂದ ಬಿಡುಕೊಂಡು ಪೋಲೀಸ್ ಠಾಣೆಗೆ ಕರೆ ತಂದರು. ಆದರೆ ಜನರ ಗುಂಪು ಅವರನ್ನು ಹಿಂಬಾಲಿಸಿ ಆ ವ್ಯಕ್ತಿಯನ್ನು ತಮ್ಮ ವಶಕ್ಕೆ ನೀಡಬೇಕೆಂದು ಒತ್ತಾಯ ಪಡಿಸಿದರು. ಪೋಲೀಸರು ಗುಂಪಿನ ಜನರನ್ನು ಸಮಾಧಾನಪಡಿಸಿ ಆ ವ್ಯಕ್ತಿಯ ವಿರುದ್ಧ ಅಪರಾಧ ಸಂಖ್ಯೆ ೨೨೧-೮೫ ಕಲಂ ೩೬೩, ೫೧೧ ಭಾರತ ದಂಡ ಸಂಹಿತೆ ಪ್ರಕಾರ ಗುನ್ನೆಯೊಂದನ್ನು ನೋಂದಾಯಿಸಲಾಯಿತು. ಈ ವ್ಯಕ್ತಿಯು ಸುಂಟಿಕೊಪ್ಪದ ನಿಟ್ಟಿ ಗ್ರಾಮದ ನಿವಾಸಿ ಶ್ರೀ ಬಿ.ಆರ್. ಕೃಷ್ಣಪ್ಪನೆಂದು ಮತ್ತು ಈತನು ಬೆಂಗಳೂರಿನ ನಿವಾಸಿ ಅಸ್ತತ್ವಿಯಿಂದ ದಿನಾಂಕ ೧೧-೮-೮೫ರಂದು ತಪ್ಪಿಸಿಕೊಂಡು ಬಂದಿರುವುದು ತಿಳಿದು ಬಂದಿದೆ. ಈ ವ್ಯಕ್ತಿ ತಪ್ಪಿಸಿಕೊಂಡಿರುವ ಬಗ್ಗೆ ಬೆಂಗಳೂರಿನ ವಿಲ್ಸನ್ ಗಾರ್ಡನ್ ಪೋಲೀಸ್ ಠಾಣೆಯಲ್ಲಿ ಮೊಕದ್ದಮೆಯನ್ನು ನೋಂದಾಯಿಸಿರುವುದು ತಿಳಿದು ಬಂದಿದೆ. ಬೆಂಕಿ ಹಚ್ಚಲು ಪ್ರಯತ್ನಿಸಿದುದರ ಪರಿಣಾಮವಾಗಿ ಈತನಿಗೆ ಶೇಕಡ ೪೦ ರಿಂದ ೫೦ರಷ್ಟು ಬೆಂಕಿಯಿಂದ ಸುಟ್ಟ ಗಾಯಗಳಾಗಿವೆ. ಆತನನ್ನು ಚಿಕಿತ್ಸೆಗಾಗಿ ಮೈಸೂರಿನ ಕೆ.ಆರ್. ಅಸ್ಪತ್ರೆಗೆ ದಾಖಲು ಮಾಡಲಾಗಿ, ಆತನ ಪರಿಸ್ಥಿತಿ ಅಲ್ಲಿ ಉತ್ತಮಗೊಳ್ಳುತ್ತಿದೆ. ಈತನು ಮಕ್ಕಳ ಅಪಹರಣ ಕಾರನಾದ್ದರಿಂದ ಸಂಬಂಧಪಟ್ಟವೆಂದು ತಿಳಿದು ಬಂದಿದೆ. ಈ ವ್ಯಕ್ತಿಯು ದೂರದ ಮೇರೆಗೆ ಎರಡು ಸಾವಿರ

ಜನರ ಮೇಲೆ /ಮದ್ದೂರಿನಲ್ಲಿ ಪೊಲೀಸ್ ಠಾಣೆಯಲ್ಲಿ ಅಪರಾಧ ಸಂಖ್ಯೆ ೨೨೬/೮೫ ಕಲಂ ೧೪೩, ೧೪೪, ೧೪೭ ೧೫೯, ೩೪೪, ೩೦೭, ೫೦೭ ಭಾರತ ದಂಡ ಸಂಹಿತೆ ಪ್ರಕಾರ ಗುನ್ನೆಯೊಂದನ್ನು ನೋಂದಾಯಿಸಿ ತನಿಖೆ ನಡೆಸಲಾಗುತ್ತಿದೆ.

೪. ದಿನಾಂಕ ೨೧-೮-೮೫ರ ಸಂಜೆ ೬ ಘಂಟೆ ಸಮಯದಲ್ಲಿ ಚೆನ್ನಹಳ್ಳಿ ಗ್ರಾಮಸ್ಥರು ಒಬ್ಬ ಅಪರಿಚಿತ ವ್ಯಕ್ತಿಯನ್ನು ಕೋಡಹಳ್ಳಿ ಬಳಿ ಶಿಂಷಾ ನದಿ ದಂಡೆಯವರೆಗೆ ಅಟ್ಟಿಸಿಕೊಂಡು ಹೋಗಿ, ಅವನನ್ನು ಹೊಡೆದು ಬೆಂಕಿ ಹಚ್ಚಿದರು. ಇದರ ಬಗ್ಗೆ ಮದ್ದೂರು ಪೊಲೀಸ್ ಠಾಣೆಯಲ್ಲಿ ಅಪರಾಧ ಸಂಖ್ಯೆ ೨೩೬/೮೫, ಕಲಂ ೧೪೩, ೧೪೭, ೧೪೪, ೧೫೯, ೩೦೭, ೨೦೧ ಭಾರತ ದಂಡ ಸಂಹಿತೆ ಪ್ರಕಾರ ಗುನ್ನೆಯೊಂದನ್ನು ಸುಮಾರು ೩೦೦ ಜನರ ವಿರುದ್ಧ ನೋಂದಾಯಿಸಲಾಯಿತು. ಸ್ಥಳ ಮಹಜರ್ ನಂತರ ಶವವನ್ನು ವೈದ್ಯಕೀಯ ಪರೀಕ್ಷೆಗೆ ಒಳಪಡಿಸಲಾಯಿತು. ಮದ್ದೂರಿನ ಜನರಲ್ ಆಸ್ಪತ್ರೆ ಡೆಪ್ಯೂಟಿ ಸರ್ಜನರ ಅಭಿಪ್ರಾಯ ಈ ಕೆಳಕಂಡಂತೆ ಇದೆ.

I am of the opinion that his death is due to shock as a result of severe burn on his body noticed.

೫. ಈ ಪ್ರಕರಣದ ಬಗ್ಗೆ ತೀವ್ರವಾದ ತನಿಖೆ ನಡೆಸಲಾಗಿ, ದಿನಾಂಕ ೨೧-೮/೫ರಂದು ನೀಲಕಂಠನಹಳ್ಳಿ ಕೃಷ್ಣ, ರಾಜಣ್ಣ, ಶ್ರೀಕಂಠ ಮತ್ತು ಮೃತನು ಹಾಗೂ ಇನ್ನಿತರರು ವಡ್ಡೂರ ಕಾಲೋನಿಯ ಬಳಿ ಜೊಡಾಟಿ ಅಡಿ, ಮೃತನು ಹೇರಳ ಹಣ ಗೆದ್ದುಕೊಂಡಿದ್ದು ನಂತರ ಇವರೆಲ್ಲರೂ ಚಾಮನಹಳ್ಳಿಯ ಗೋಪಾಲಶೆಟ್ಟಿಯ ಹೋಟೆಲ್ ಬಳಿ ಸೇರಿ, ಅವರೆಲ್ಲರೂ ಮೃತನನ್ನು ಹಣ ಕೊಡುವಂತೆ ಒತ್ತಾಯಿಸಿದರು. ಆತನು ಕೊಡಲಿಲ್ಲವಾದ ಕಾರಣ ಅವರಲ್ಲಿ ಕಲಹ ಉಂಟಾಯಿತು. ಆ ಸಮಯದಲ್ಲಿ ಅವರೆಲ್ಲರಿಗೂ ಮೃತನು ಚಾಕುವನ್ನು ತೋರಿಸಿ ತಪ್ಪಿಸಿಕೊಳ್ಳಲು ಓಡತೊಡಗಿದನು. ಕೃಷ್ಣ ಮತ್ತಿತರರು ಒಬ್ಬ ಮಕ್ಕಳ ಅಪಹರಣಕಾರನು ಓಡಿ ಹೋಗುತ್ತಿರುವನೆಂದು ಕೂಗತೊಡಗಿದರು. ಆಗ ಜನರು ಅವನನ್ನು ಹಿಂಬಾಲಿಸಿ ಕಲ್ಲುಗಳನ್ನು ತೂರಲಾರಂಭಿಸಿದರು. ಈ ಗುಂಪನ್ನು ನೋಡಿ ಮೃತನು ಒಂದು ಹುಣಸೇ ಮರವನ್ನು ಹತ್ತಿದನು. ನೀಲಕಂಠಹಳ್ಳಿ ಕೃಷ್ಣ, ಮತ್ತಿತರರ ಪ್ರಚೋದನೆ ಮೇರೆಗೆ ಜನರು ಅವನಿಗೆ ಕಲ್ಲುಗಳನ್ನು ಹೊಡೆದು ಕೆಳಗಿಳಿಯುವಂತೆ ಮಾಡಿ, ಥಳಿಸಿ ಬೆಂಕಿ ಹಚ್ಚಿದರು.

೬. ಈ ಮೃತನನ್ನು ನಾಗರಾಜ ಉರುಫ್ ಕೋಳಿ ನಾಗರಾಜನು ಎಂದು ಚಾಮನಹಳ್ಳಿ ಗ್ರಾಮದ ಶ್ರೀಮತಿ ಚುಂಚಮ್ಮ ಹಾಗೂ ಈಕೆಯ ಮಗಳಾದ ಶ್ರೀಮತಿ ಮೆಹಲಕ್ಷ್ಮಿ ಇವರುಗಳು ಗುರುತಿಸಿದ್ದಾರೆ. ಈ ಹಿಂದೆ ಮೃತನು ೩ ವರ್ಷದ ಬಾಲಕನಾಗಿದ್ದು ಮದ್ದೂರು ಜಾತಿಯಲ್ಲಿ ಆಳುತ್ತಾ ನಿಂತಿದ್ದು, ಅವನನ್ನು ಕರೆದೊಕೊಂಡು ಬಂದು ಸಾಕಿಕೊಂಡಿದ್ದರೆಂದು ಶ್ರೀಮತಿ ಚುಂಚಮ್ಮನು ತಿಳಿಸಿರುತ್ತಾಳೆ.

೭. ನಾಗರಾಜ ಉರುಫ್ ಕೋಳಿ ನಾಗರಾಜನು ಮಂಡ್ಯ ಪೂರ್ವ ಪೊಲೀಸ್ ಠಾಣೆ ಅಪರಾಧ ಸಂಖ್ಯೆ ೧೭೨/೮೪, ಮದ್ದೂರು ಪೊಲೀಸ್ ಠಾಣೆ ಅಪರಾಧ ಸಂಖ್ಯೆ ೧೭೨/೮೪, ಮತ್ತು ಮೈಸೂರಿನ ಕೆ.ಆರ್. ಪೊಲೀಸ್ ಠಾಣೆ ಅಪರಾಧ ಸಂಖ್ಯೆ ೧೭೪/೮೪, ಈ ಕ್ರಿಮಿನಲ್ ಪ್ರಕರಣಗಳಲ್ಲಿ ಅಪಾದಿತ ನಾಗಿರುತ್ತಾನೆ. ಆತನು ಮಂಡ್ಯದ ಪೊಲೀಸರ ವಶದಿಂದ ದಿನಾಂಕ ೨೨-೭-೮೫ ರಂದು ತಪ್ಪಿಸಿ ಕೊಂಡಿರುತ್ತಾನೆ. ದಿನಾಂಕ ೯-೮-೮೫ರಂದು ಮದ್ದೂರು ಪೊಲೀಸರಿಗೆ ನೀಡಿದ ಹೇಳಿಕೆ ಪ್ರಕಾರ ಆತನು ಚಿಕ್ಕಬಳ್ಳಾಪುರದ ಚನ್ನಪ್ಪನ ಮಗನೆಂದೂ ಮೆತ್ತು ಚಿಕ್ಕ ವಯಸ್ಸಿನಲ್ಲಿ ಮನೆ ಬಿಟ್ಟು ಚಾಮನಹಳ್ಳಿಯ ವಯಸ್ಸಾದ ಮಹಿಳೆಯ ಮನೆಯಲ್ಲಿ ಇದ್ದನೆಂದೂ ತಿಳಿದು ಬಂದಿದೆ, ಮೃತನ ಬೆರಳು ಗುರುತುಗಳನ್ನು ಶವ ಮಹಜರ್ ಸಮಯದಲ್ಲಿ ತೆಗೆದುಕೊಳ್ಳಲಾಯಿತು. ಅವುಗಳನ್ನು ಈ ಹಿಂದೆ ಮದ್ದೂರು ಪೊಲೀಸ್ ಠಾಣೆಯಲ್ಲಿ ತೆಗೆದುಕೊಂಡಿದ್ದ ಬೆರಳು ಗುರುತಿನೊಂದಿಗೆ ಹೋಲಿಸಲಾಗಿ, ಅವೆರಡೂ ಒಂದೇ ಎಂದು ಸ್ಥಿರಪಟ್ಟಿದೆ. ಈತನ ಸಾವಿಗೆ ಕಾರಣರಾದ ಅಪಾದಿತರು ತಲೆ ಮರಿಸಿ ಕೊಂಡಿದ್ದಾರೆ. ಅವರನ್ನು ಪತ್ತೆ ಹಚ್ಚಲು ಎಲ್ಲಾ ಕ್ರಮಗಳನ್ನು ತೆಗೆದುಕೊಳ್ಳಲಾಗಿದೆ. ಈ ಮೃತನು ಮಕ್ಕಳ ಅಪಹರಣಕಾರನೆಂಬುದಕ್ಕೆ ಯಾವ ಆಧಾರವೂ ಇಲ್ಲ.

೮. ಇದುವರೆಗೆ ಶಾಲಾ ಮಕ್ಕಳ ಅಪಹರಣದ ಬಗ್ಗೆ ಪೊಲೀಸ್ ಠಾಣೆಗೆ ಯಾವುದೇ ದೂರುಗಳು ಬಂದಿರುವುದಿಲ್ಲ. ಮದ್ದೂರಿನಲ್ಲಿ ಈ ಕಾರ್ಯಚರಣೆಯಲ್ಲಿ ಯಾವುದೇ ತಂಡದ ಕೈವಾಡವಿದೆ ಎಂದು ಹೇಳುವುದಕ್ಕೆ ಯಾವ ಆಧಾರವಿಲ್ಲ. ಪೊಲೀಸ್ ಬಂದೋಬಸ್ತನ್ನು ಮದ್ದೂರು ಪಟ್ಟಣ ಹಾಗೂ

ಶಿವಪುರಗಳಲ್ಲಿ ಹೆಚ್ಚಿಸಲಾಗಿದೆ. ಪ್ರಮುಖ ಹಾಗೂ ಜನಸಂದಣಿ ಪ್ರದೇಶಗಳಲ್ಲಿ ಹೆಚ್ಚಿನ ಪೊಲೀಸ್ ಮತ್ತು ಗೃಹ ರಕ್ಷಕ ದಳದವರನ್ನು ನೇಮಿಸಲಾಗಿದ್ದು, ಎಲ್ಲಾ ಶಾಲೆಗಳ ಹತ್ತಿರ, ಪುರಸಭಾ ಸದಸ್ಯರ ಗಳ ಮನೆಗಳ ಮುಂದೆ ಮತ್ತು ಮುಖ್ಯವಾದ ಸ್ಥಳಗಳಲ್ಲಿ ಪಾಯಿಂಟ್ ಬುಕ್ಕುಗಳನ್ನು ಇಡಲಾಗಿದೆ.

ಇನ್ನೊಂದು ಘಟನೆ ಈ ರೀತಿ ಇದೆ. ಮಂಡ್ಯ ನಿವಾಸಿ ಶ್ರೀ ಕೃಷ್ಣಪ್ಪನವರ ದೂರಿನ ಮೇಲೆ ದಿನಾಂಕ ೨೬-೮-೮೫ ರಂದು ಸುಮಾರು ಬೆಳಿಗ್ಗೆ ೧೦-೧೫ ಗಂಟೆ ಸಮಯದಲ್ಲಿ ಮಂಡ್ಯ ಪತ್ರಿಕಾ ಪೊಲೀಸ್ ಠಾಣೆ ಸಬ್ ಇನ್ಸ್‌ಪೆಕ್ಟರ್‌ರವರು ಅಪರಾಧ ಸಂಖ್ಯೆ ೨೩೨/೮೫ ಕಲಂ ೨೩೯ ಭಾರತೀಯ ಗಂಡ ಸಂಹಿತೆ ಪ್ರಕಾರ ಗೆನ್ನೆಯೊಂದನ್ನು ನೋಂದಾಯಿಸಿದ್ದಾರೆ. ಇದರ ವಿವರ ಈ ಕೆಳಕಂಡಂತೆ ಇದೆ. ಬೆಳಿಗ್ಗೆ ಸುಮಾರು ೮-೨೦ ಗಂಟೆಯಲ್ಲಿ ಸದರಿ ಕೃಷ್ಣಪ್ಪನವರ ಪುತ್ರಿಗಳು ಪ್ರತಿಮಾ ಎಂಬ ಸುವಾರು ೧೦ ವರ್ಷದ ಮಂಡ್ಯ ಕಾರ್ಮಲ್ ಕಾನ್ಸ್ಟೇಬಲ್ ಒದುತ್ತಿದ್ದ ಅವಳನ್ನು ಒಬ್ಬ ಸೈಕಲ್ ಸವಾರನು ಸೈಕಲ್‌ನ್ನು ನಿಲ್ಲಿಸಿ ಅವಳನ್ನು ಬಲಾತ್ಕಾರವಾಗಿ ಸೈಕಲ್ ಮೇಲೆ ಕೂರಿಸಿಕೊಂಡು ಸುಮಾರು ೩ ಫಲಾಂಗ್ ದೂರ ಹೋಗಿ ಹುಡುಗಿಯ ಕಿವಿಯಲ್ಲಿದ್ದ ಸುಮಾರು ೫೦೦ ರೂಪಾಯಿ ಬೆಲೆ ಬಾಳುವ ಕಿವಿಯ ಓಲೆಯನ್ನು ತೆಗೆದುಕೊಂಡು ಓಡಿ ಹೋಗಿದ್ದಾರೆ. ಸೈಕಲ್ ಸವಾರನು ಕಪ್ಪಾಗಿದ್ದು ಕನ್ನಡ ಮಾತನಾಡುವವನಾಗಿದ್ದಾನೆಂದು ಹುಡುಗಿಯ ಹೇಳಿಕೆಯಿಂದ ತಿಳಿದು ಬಂದಿದೆ.

೨. ದಿನಾಂಕ ೩೧-೮-೮೫ ರಂದು ಚಿಕ್ಕಮಗಳೂರು ಟೌನ್‌ನಲ್ಲಿ ರಾತ್ರಿ ೮ ಗಂಟೆಯಿಂದ ೮.೩೦ರ ವರೆಗೆ ವಿದ್ಯುತ್ ಇರಲಿಲ್ಲ, ಅದುವರೆಗೂ ಮಕ್ಕಳ ಅಪಹರಣದ ಬಗ್ಗೆ ಯಾವ ವದಂತಿ ಇರಲಿಲ್ಲ. ಆದರೆ ೩ ಹುಡುಗರು ನಾಪತ್ತೆಯಾಗಿದ್ದಾರೆಂದು ಹಿಂದಿನ ದಿನದಿಂದ ವದಂತಿ ಹಬ್ಬಿಸಿದಂ, ಕಾಣೆಯಾಗಿರುವ ಹುಡುಗರ ವಿವರಗಳು ಈ ಕೆಳಕಂಡಂತೆ ಇವೆ.

೩. ದಿನಾಂಕ ೩೧-೮-೮೫ರ ರಾತ್ರಿ ೧೧ ಘಂಟೆ ಸಮಯದಲ್ಲಿ ಚಿಕ್ಕಮಗಳೂರು ಟೌನ್‌ನ ವಾರ್ಕಟ್ ರಸ್ತೆಯ ಕಂದಸ್ಸಾಮಿ ಕಾಂಪೌಂಡ್‌ನಲ್ಲಿ ವಾಸವಾಗಿರುವ ಶ್ರೀ ಶ್ರೀನಿವಾಸಚಾರ್‌ರವರ ಪತ್ನಿ ಶ್ರೀಮತಿ ಸುಶೀಲಮ್ಮನವರು, ಸಿ. ಕೆ ಮಹಮದ್ ಜಕ್ರಿಯವರ ಪತ್ನಿ ಖಾಸಿಮಾರವರು ಮತ್ತು ಚಲಾವಾಡ್ ಎಂಬುವರ ಪತ್ನಿ ಭಾಗ್ಯಮ್ಮ ಎಂಬವರು ಚಿಕ್ಕಮಗಳೂರು ಪೊಲೀಸ್ ಠಾಣೆಗೆ ಹೋಗಿ ಬಾಯಿ ಮಾತಿನಲ್ಲಿ ಅವರ ಮಕ್ಕಳುಗಳಾದ ಭಾಸ್ಕರ್ ೧೩ ವರ್ಷ, ೧೨ ವರ್ಷ, ಮತ್ತು ವಾಸು ೧೩ ವರ್ಷ ಇವರುಗಳು ದಿನಾಂಕ ೩೧-೮-೮೫ರ ಸಂಜೆ ೬ ಗಂಟೆ ಸಮಯದಿಂದ ಕಾಣೆಯಾಗಿದ್ದಾರೆಂದು ತಿಳಿಸಿರುತ್ತಾರೆ. ಮನುಷ್ಯ ನಾಪತ್ತೆಯಾಗಿದ್ದಾನೆ ಎಂಬುದರ ಅಡಿಯಲ್ಲಿ ಚಿಕ್ಕಮಗಳೂರು ಪೊಲೀಸ್ ಠಾಣೆಯಲ್ಲಿ ಅಪರಾಧ ಸಂಖ್ಯೆ ೧೩೯ ೮೫ ರಲ್ಲಿ ೧೪೦ ರಲ್ಲಿ ಮತ್ತು ೧೪೧ ರಲ್ಲಿ ಗುನ್ನೆಗಳನ್ನು ನೋಂದಾಯಿಸಿ ಅವರನ್ನು ಹುಡುಕಲು ಪ್ರಯತ್ನ ನಡೆಸಿ ವಿಫಲರಾಗಿದ್ದಾರೆ. ತನಿಖೆಯಲ್ಲಿ ಕಂಡು ಬಂದಿದ್ದು ಏನೆಂದರೆ ಮೇಲ್ಕಂಡ ಮೂವರು ಹುಡುಗರು ಸ್ನೇಹಿತರಾಗಿದ್ದು ಸಂಜೆ ೫.೩೦ ಮತ್ತು ೬ ಗಂಟೆಯಲ್ಲಿ ಚಿಕ್ಕಮಗಳೂರು ಟೌನ್‌ನ ವಾರ್ಕಟ್ ರಸ್ತೆ ಹತ್ತಿರ ಇದ್ದರೆಂದೂ ಶ್ರೀಮತಿ ಭಾಗ್ಯಮ್ಮನವರು ನೋಡಿ ದರೆಂದೂ ವರದಿಯಾಗಿದೆ. ದಿನಾಂಕ ೧-೯-೮೫ ರಿಂದ ಶ್ರೀಮತಿ ಖಾಸಿಮಾರವರು ತನ್ನ ದೊಡ್ಡ ಮಗನ ಮನೆಗೆ ಹೋಗಿರಬಹುದೆಂದು ತಿಳಿಯುವುದಕ್ಕೆ ಮೈಲಾಮಣಿ ಕಡೆಗೆ ಹೊರಟಳು. ಆಕೆಯು ಬಸ್ಸಿನಲ್ಲಿ ಆಳುತ್ತಿರುವುದನ್ನು ಬಸ್ ಚಾಲಕನು ಕೇಳಲಾಗಿ ಆಕೆಯ ಮಗನು ಇಬ್ಬರು ಹುಡುಗರ ಜೊತೆಗೂಡಿ ಹಾಸನ ಬಸ್ ನಿಲ್ದಾಣದಲ್ಲಿ ಇದ್ದರೆಂದೂ ಆತನನ್ನು ಎಲ್ಲರಿಗೂ ಗೊತ್ತಿದ್ದು ಎಂದು ವಿಚಾರಿಸಲಾಗಿ ಬಾಬು ಹಾಸನಕ್ಕೆ ಇಬ್ಬರು ಸ್ನೇಹಿತರ ಒಡಗೂಡಿ ಮನೆಯಲ್ಲಿ ಹೇಳದೆ ಬಂದಿರುವುದಾಗಿರುತ್ತದೆ ಮತ್ತು ನಾಳೆ ವಾಪಸ್ ಹೋಗುವುದಾಗಿಯೂ ತಿಳಿಸಿರುತ್ತಾನೆ.

೪. ಕಾಣೆಯಾಗಿದ್ದ ಮೇಲ್ಕಂಡ ಮೂರು ಹುಡುಗರನ್ನು ಹಾಸನ ಜಿಲ್ಲೆ ಹಗರೆ ಗ್ರಾಮದ ಹತ್ತಿರ ಚಿಕ್ಕಮಗಳೂರು ಜಿಲ್ಲೆಯ ಪತ್ತೆ ಹಚ್ಚುವ ತಂಡದವರು ಪತ್ತೆ ಹಚ್ಚಿರುವುದಾಗಿ ತಿಳಿದು ಬಂದಿದೆ. ಅವರನ್ನು ಕರೆತಂದು ಅವರ ತಂದೆ ತಾಯಿಗಳಿಗೆ ಒಪ್ಪಿಸಲಾಗಿದೆ. ಅವರ ಹೇಳಿಕೆಯ ಪ್ರಕಾರ ಮೇಲ್ಕಂಡ ಮೂರು ಹುಡುಗರು ಅವರ ಸಂಬಂಧಕರ ಮದುವೆಗೆ ಬಸ್‌ನಲ್ಲಿ ಹೋಗಿದ್ದು, ಬರಲು ಹಣ ಇಲ್ಲದೆ ನಡೆದುಕೊಂಡು ಬರುತ್ತಿದ್ದು ಹಗರೆ ಗ್ರಾಮದ ಹತ್ತಿರ ಸಿಕ್ಕಿದ್ದಾರೆ. ಇದರ ಬಗ್ಗೆ ಪೂರ್ಣ ಪ್ರಚಾರವನ್ನು ಹಾಸನ ಜಿಲ್ಲೆ ಮತ್ತು ಚಿಕ್ಕಮಗಳೂರು ಜಿಲ್ಲೆಗಳಲ್ಲಿ ಮಕ್ಕಳ ಅಪಹರಣದ ಬಗ್ಗೆ ಸಾರ್ವಜನಿಕರಿಗೆ ಭಯಪಡಬೇಕಾದ ಕಾರಣವಿಲ್ಲವೆಂದು ಅಭಯ ನೀಡಿದ್ದಾರೆ.

೧೨-೨೦ ಪಿ. ಎಂ.

ಶ್ರೀ ಬಿ. ಅಪ್ಪಾಜಿಗೌಡ.—ಮಾನ್ಯ ಅಧ್ಯಕ್ಷರೇ ನಾನು ಚಿಕ್ಕಮಗಳೂರು ಪ್ರಕರಣದ ಬಗ್ಗೆ ಕೇಳಲಿಲ್ಲ. ಮದ್ದೂರು ಪೋಲೀಸ್ ಸ್ಟೇಷನ್ ಬಳಿ ಒಂದು ಬಿಳಿಕಾರು ನಿಂತಿದ್ದು. ಅದು ಅಲ್ಲಿ ಒಂದು ನಿಂತಿದ್ದಕ್ಕೆ ಕಾರಣ ಕೇಳುತ್ತಿದ್ದೇನೆ.

ಶ್ರೀ ಬಿ. ರಾಜಯ್ಯ.—ಆ ಕಾರು ಮಕ್ಕಳ ಅಪಹರಣಕ್ಕೋಸ್ಕರವಾಗಿ ಬಂದಿರತಕ್ಕಂಥದ್ದಲ್ಲವೆಂದು ಹೇಳುತ್ತೇನೆ.

ಶ್ರೀ ಅಪ್ಪಾಜಿಗೌಡ.—ಹಳ್ಳಿಗಳಲ್ಲಿ ತಂದೆತಾಯಿಗಳು ಮಕ್ಕಳನ್ನು ಶಾಲೆಗೆ ಕಳುಹಿಸಲು ಬಹಳ ಹೆದರುತ್ತಿದ್ದಾರೆ. ಮದ್ದೂರು ಶಾಲೆಗೆ ಸುಮಾರು ೮-೧೦ ಮೈಲಿ ದೂರದಿಂದ ಮಕ್ಕಳು ಬರಬೇಕಾಗುತ್ತದೆ. ಈ ರೀತಿಯಾದ ಒಂದು ಮಕ್ಕಳು ಅಪಹರಣದ ಭೀತಿ ಇರುವುದರಿಂದ ಶಾಲೆಗೆ ಮಕ್ಕಳು ಬರುವುದಕ್ಕೆ ಬಹಳ ತೊಂದರೆಯಾಗಿರುತ್ತದೆ. ಪೋಲೀಸ್ ನವರನ್ನು ಕೇಳಿದರೆ ಅವರು ನಮ್ಮಲ್ಲಿ ಸಾಕಷ್ಟು ಸಿಬ್ಬಂದಿ ಇಲ್ಲ. ನಮ್ಮ ಸರ್ಕಾರದವರು ಸಾಕಷ್ಟು ಸಿಬ್ಬಂದಿಯನ್ನು ಕೊಟ್ಟರೆ ಅದಕ್ಕೆ ಏನೇನು ವ್ಯವಸ್ಥೆಬೇಕೋ ಅದನ್ನೆಲ್ಲ ಮಾಡುತ್ತೇವೆಂದು ಹೇಳುತ್ತಾರೆ ಹಳ್ಳಿಗಳಲ್ಲಿ ಈ ರೀತಿಯಾದ ಒಂದು ಶಂಕೆ ಇರುತ್ತದೆ. ಅದಕ್ಕೆ ಏನಾದರೂ ಒಂದು ವ್ಯವಸ್ಥೆಯನ್ನು ಮಾಡಿ ಜನರಲ್ಲಿ ಬಂದಿರತಕ್ಕಂಥ ಭೀತಿಯನ್ನು ಹೋಗಲಾಡಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಜಿ. ನಾರಾಯಣಕುಮಾರ್.—ಮಾನ್ಯ ಅಧ್ಯಕ್ಷರೇ ಶಾಲೆಗಳಿಗೆ ಬೆಂಗಳೂರಿನಲ್ಲೂ ಸಹ ಮಕ್ಕಳನ್ನು ಕಳುಹಿಸಲು ತಂದೆತಾಯಿಗಳು ಹೆದರಿ ಅವರೇ ಕರೆದುಕೊಂಡು ಹೋಗತಕ್ಕಂಥ ಪರಿಸ್ಥಿತಿ ಇರುತ್ತದೆ. ದಯವಿಟ್ಟು ಇದಕ್ಕೆ ಏನಾದರೂ ಒಂದು ಪರಿಹಾರವನ್ನು ಒದಗಿಸಿದರೆ ಬಹಳ ಒಳ್ಳೆಯದು ಎಂದು ಹೇಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ಯಾರು ಯಾರು ಹುಡುಗರು ತಪ್ಪಿಸಿಕೊಂಡಿರುತ್ತಾರೆಂಬುದರ ಬಗ್ಗೆ ಇದರಲ್ಲಿ ವಿವರಗಳನ್ನು ಕೊಟ್ಟಿರುತ್ತೇನೆ. ಮಕ್ಕಳು ಅಪಹರಣವಾಗಿರುತ್ತಾರೆಂದು ಹೇಳಿರತಕ್ಕಂಥ ಸುದ್ದಿ ಹೆಚ್ಚಿರತಕ್ಕಂಥ ಸುದ್ದಿ ಏನು ಇದೆ ಅದು ನಿಜವಾಗಿಯೂ ಕೂಡ ಆಧಾರರಹಿತವಾದಂಥ ಸುದ್ದಿ ಯಾಗಿರುತ್ತದೆ. ಭಯಂಭೀತರಾಗಿರತಕ್ಕಂಥ ತಂದೆತಾಯಿಗಳು ತಮ್ಮ ಸಣ್ಣ ಮಕ್ಕಳನ್ನು ತಾವೇ ಕರೆದುಕೊಂಡು ಹೋಗಿ ಶಾಲೆಗೆ ಬಿಟ್ಟು ಮಾತ್ರ ಕರೆದುಕೊಂಡು ಬರತಕ್ಕಂಥದ್ದು ಒಳ್ಳೆಯದು. ನಮ್ಮ ಪೋಲೀಸ್ ಇಲಾಖೆಯವರೂ ಕೂಡ ಎಲ್ಲಿ ಮಕ್ಕಳು ತಪ್ಪಿಸಿಕೊಂಡಿರುತ್ತಾರೆ ಅಲ್ಲಿ ವಿಚಾರಿಸಿ ನೋಡಿ ದಾಗ ಅಲ್ಲಿ ಬಂದಿರತಕ್ಕಂಥ ಸುದ್ದಿಯ ಪ್ರಕಾರ ಈ ಒಂದು ಸುದ್ದಿಗೆ ಯಾವವಿಧವಾದ ಆಧಾರವೂ ಇಲ್ಲ, ಜನತೆ ನಿರ್ಭೀತಿಯಾಗಿರಬಹುದೆಂದು ಕೇಳಿಕೊಳ್ಳುತ್ತೇನೆ. ನಮ್ಮ ಪೋಲೀಸ್ ನವರು ಕೂಡ ಹೆಚ್ಚಿನ ರೀತಿಯಲ್ಲಿ ಬಂದೋಬಸ್ತು ಮಾಡಿ ಪ್ರಚಾರ ಕೂಡ ಮಾಡುತ್ತಿದ್ದಾರೆ. ಮಕ್ಕಳ ಅಪಹರಣ ವಿಷಯದ ಬಗ್ಗೆ ಯಾವ ವಿಧವಾದ ಆಧಾರವೂ ಇಲ್ಲವೆಂದು ಈ ಸಂದರ್ಭದಲ್ಲಿ ಹೇಳುತ್ತೇನೆ.

ವಿಶೇಷ ಸಮಿತಿ ವರದಿ ಒಪ್ಪಿಸಲು ಅವಧಿ ವಿಸ್ತರಣಾ ಪ್ರಸ್ತಾವ

ಅಧ್ಯಕ್ಷರು.—ಈಗ ವಿಶೇಷ ಸಮಿತಿಯ ವರದಿಯನ್ನು ಒಪ್ಪಿಸಲು ಅವಧಿಯನ್ನು ವಿಸ್ತರಿಸುವ ಬಗ್ಗೆ ಪ್ರಸ್ತಾವವನ್ನು ಸಭೆಯ ಮುಂದೆ ಮಂಡಿಸುವುದು.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಮಾನ್ಯ ಅಧ್ಯಕ್ಷರೇ “ರಾಯಚೂರು ಜಿಲ್ಲೆಯ ಕುದುರೆ ಮೋಟಾರ್ಸ್ ೧೯೮೫ನೇ ಜೂನ್ ೧೦ ರಂದು ನಡೆದ ಘಟನೆಯ ಸಂಬಂಧದಲ್ಲಿ ವಿಶೇಷ ಸಮಿತಿ ವರದಿಯನ್ನು ಒಪ್ಪಿಸಲು ಕಾಲಾವಧಿಯನ್ನು ಈ ಸಭೆಯು ಉಪವೇಶನದ ಕೊನೆಯ ದಿನದವರೆಗೆ ಪುನಃ ವಿಸ್ತರಿಸಬೇಕೆಂದು ಕೋರುತ್ತೇನೆ”.

ಅಧ್ಯಕ್ಷರು.—ನಾನು ಪ್ರಸ್ತಾವವನ್ನು ಈಗ ಸಭೆಯ ಮತಕ್ಕೆ ಹಾಕುತ್ತೇನೆ. ಪ್ರಸ್ತಾವವೇನೆಂದರೆ.

“ರಾಯಚೂರು ಜಿಲ್ಲೆಯ ಕುದುರೆಮೋಟಾರ್ಸ್ ೧೯೮೫ನೇ ಜೂನ್ ೧೦ ರಂದು ನಡೆದ ಘಟನೆಯ ಸಂಬಂಧದಲ್ಲಿ ವಿಶೇಷ ಸಮಿತಿ ವರದಿಯನ್ನು ಒಪ್ಪಿಸಲು ಕಾಲಾವಧಿ ಯನ್ನು ಈ ಸಭೆಯು ಉಪವೇಶನದ ಕೊನೆಯ ದಿನದವರೆಗೆ ಪುನಃ ವಿಸ್ತರಿಸಬೇಕೆಂದು” ಪ್ರಸ್ತಾವವನ್ನು ಅಂಗೀಕರಿಸಲಾಯಿತು ಮತ್ತು ಅವಧಿ ವಿಸ್ತರಣೆಗೆ ಅನುಮತಿ ನೀಡಲಾಯಿತು.